

MBILITEN'ỌNWỤ NKE JISỌS
Jọn 19:31-42; Matiu 27:62-66; Jọn 20:1-31
IHEỌMỤMỤ 14 - Nke Ndị etiti

AMAOKWU IBUN'ISI: “Ma otú ọ di, emewo ka Kraist si na ndi nwuru anwu bilie, nkpuru mbu nke ndi daworo n'ura ọnwu” (1 Ndi Kọrint 15:20).

Ekwere Mkwà Banyere Mgbaputa

Chineke atọwo ntọala site ná mmalite nke oge, na otù ụbọchị, Jisọs gaje ịbịa n'ụwa igosi ụmụmmadụ site ná ndụ Ya otú ha naaghaghị isi bie ndụ; na Ọ gaawusa Ọbara Ya wee nwuo ka ewe gbaghara mmehie niile nke mmadụ na kwa ka ha wee ga n'Eluigwe.

N'oge niile nke Agba Ochie ndị amụma dị icheiche kwuru ihe banyere oge ahụ Jisọs gaabịa kwuo ụgwọ mgbaputa n'ihị mmehie nke ụmụmmadụ, ma n'ihị ndị amụma ahụ niile kwere na Jisọs gaabịa, Chineke gbaghakwara mmehie ha; ma mgbe ha nwuru ha gara n'Eluigwe. Chineke gwara ndị amụma ahụ ihe ha gaekwu, bụ nke mere ya nnoo ka ọ buru eziokwu; n'ihị nke a ihe niile ahụ mezuru ọ bụ ezie na ọ puru ịbụ na ebuwo amụma ahụ otutu puku arọ tupu ha emezue (Lee otutu ebe ogugu nke ị puru ịchoputa n'iheomumu a n'akwukwo Agba Ochie niile, dika Abụ Oma 22:16; Abụ Oma 69:20; Aisaia 53:4-7).

N'ezikwu, ọ toghị Chineke uto mgbe mmadụ mbụ, bụ Adam, mehiere; ọ dighị atọ kwa Ya uto mgbe anyị naemehie. Ọ gwawo anyị na anyị aghaghị ihu ahuhu n'ihị mmehie anyị niile, asị kwa na Jisọs anwughị ọnwu n'ihị anyị, anyị gaabuworị ndị gaaga n'okualammuo. Ma Chineke huru anyị n'anya nke ukwu wee zite Jisọs, bụ náání otù Ọkpara Ya, ihe kachasị Óké onu n'Eluigwe, ka O wee hú ahuhu n'ihị anyị onweanyi. Jisọs kwenyere ka ndị mmadụ buo Ya onummiri n'iru wee kpube okpuogwu n'isi Ya, pia kwa Ya otutu utari, gwa Ya okwu ojoo di icheiche, ma Ọ zaghachighi ihe ọ bula. Ọ malite ibu obe ahụ di arọ: ndị agha ahụ wee chota Saimon, onye Sairini, wee manye ya ka o buru obe ahụ gafe ebe fodoru iru n'elu ugwu ahụ.

Ka Anyị Wee Dị Ndu

Mgbe igwemmadu ahụ bjaruru n'elu Ugwu Kalvari, ha mere ka Jisọs dina n'elu obe ahụ, ha wee were ntù kpogide Ya n'aka na n'ukwu, wee kpogidesie Ya ike n'elu ya. Ha wee bulie obe ahụ elu guzobe ya oto, Jisọs wee kwuru n'elu obe ahụ, Ọbara si kwa n'aka na n'ukwu Ya náagbaputa. Mgbe náadighi anya, otù onye agha weere ube ya mapue akuku Jisọs, mmiri na Ọbara wee gbaputa. Mgbe mmiri ahụ gbaputara, nke ahụ naegosi na ọbara agwusiwo -- awusiwo ha niile n'ihị mmehie niile nke anyị. Ugbu a anyị puru ịbakute Jisọs ma rịo Ya ka Ọ sachapu mmehie niile anyị site n'Ọbara ahụ awusiri na Kalvari. Ọ bụ na Jisọs emeghi anyị mma?

Ọ bụ ihe wutere Chineke nke ukwu na ụmụmmadụ nwere obi ụfụ megide Jisọs, n'ihị nke a O mere ka oghichiri gbachie eluwa niile n'etiti ehilie. Oghichiri a gbachiri rue hour atọ - enwekwara alaomajijiji, n'otuaka ahụ. Nke a mere ka egwu tuo ndi ahụ na ufodu ndi naekweghiekwe siri, “N'ezie Nwoke a bu Ọkpara Chineke.”

Atogboro Jisọs N'otu Ili

Ndi Ju naelezi anya idebe ubochizuike. I ganaeche na mgbe ha mesiri Jisọs ihe ojoo niile a na ha abughi ndi mara ihe banyere okpukpe. Otutu mmadu di n'ubochi taa ndi naakpo onweha ndi nke Kraist ma naekwuokwu ugha, naeseokwu, naaga ihe nlereanya di icheiche, ma naeme kwa otutu ihe ojoo nke Jisọs naachoghi ka ha mee.

N'ihị na ubochi izuike naabiaru nso, ma Iwu ahụ kwuru na onye ọ bula nke akwubara n'elu osisi agaghị anọ n'ebe ahụ karịa ubochi ahụ, ndi Ju rioro Pailat ka etijie ukwu Jisọs na nke ndiori abuo ahụ akpogidere ha na Ya n'obe ka ha wee ghara igbalaga mgbe agaewedata ha site n'elu obe. Ma mgbe ndi agha ahụ bjaruru Jisọs nso wee hu na Ọ nwuworị, ha etijikwaghị ukwu Ya. Otutu narị arọ tutu mgbe ahụ, Devid kwuru banyere Jisọs si: “Ọ nēdebe okpukpu-Ya nile: ọ digh otù nime ha anyajiri anyaji” (Abụ Oma 34:20). Chineke ekweghi ka ihe ọ bula ozọ mee Jisọs karịa ihe ọ gwarari ndi amuma na ọ bụ ihe gaeme Ya.

Josef onye Arimatia bụ ezigbo mmadụ nke náachọ Alaeze nke Chineke, ọ dighi kwa okwu ọ bula o kwuru megide Jisọs mgbe anaekpe Ya ikpe. Anyi anubeghi ihe banyere ya mbu, ma ugbu a ọ putara jekuru Pailat na mkwuwa okwu, naariọ maka aru nke Jisọs ka o lie Ya. Josef nwere ili ohu nke náadighi anya site n'ebe obe ahụ di nke ọ bụ nime ya ka ọ togboro Ya. Nikodimos sokwara ya jee wee nyeere ya aka iwere ezi akwa ocha

ahụ kechie arụ Jisọs, ha wee zụta ụda ụto dị ókèonuahia jji tee Arụ ya dika omen'ala ndi Ju si di. Josef bu ogaranya, nke mezuru amuma Aisaia buru, "Ewe me ka ili-Ya di n'etiti ndi nemebi iwu, (ndi ori ahụ), Ya na ogaranya no kwa n'onwu Ya."

Ọ Dighi Ili o bula Puru Ijide Ya

Ndi Farisi ahụ kpogidere Jisọs n'obe chetara na O kwurui si na Ya gaesi n'onwu bilie ozo. Ha wee nata ike n'aka Pailat ka ewe mechisie ili ahụ ike ka onye o bula ghara ibia bupu Arụ Ya. Josef debere nkume n'onwuzo ili ahụ, ma ugbo a ndi Farisi na ndi nchujà kachitara ya akàrà ma debe kwa ndi nche n'ebe ahụ iche ya. Lee otu mgbalị niile nke mmadu ji buru ihe di nta igbochi atumàatù nke Chineke. "Ọ gēji kwa iku-ume nke egbugbereonu ya abua me ka ndi nemebi iwu nwua" (Aisaia 11:4). I gaecheta mgbe atubara Daniel nime olulu odum, ejiri otu nkume kpuchie onwuzo nke olulu ahụ, ejikwara akàrà nke iwu eze ahụ kachita ya; ma nke ahụ egbochighi mmuozoi nke Chineke iba nime ya. Mmuozoi ahụ soro Daniel baa nime ya wee mechie onu odum ahụ niile.

Mgbe oge ruru ka Jisọs si n'onwu bilie, O biliri dika agaasi na o dighi ihe o bula naejide Ya. O nwere arụ ebube nke Ọ puru iji gafe onwuzo emechiri emechi. Mgbe Jisọs gaabia ikporo ndi nke Ya, ndi niile ahụ no ná njikere gaenwe udi arụ ahụ, ha gaagafe silin (ceiling) (ma o buru na ha no nime ulo) dika agaasi na o dighi n'ebe ahụ; ha na Jisọs gaanọ kwa.

Jisọs agwaworị ndi naesouzo Ya otutu ugbo na Ya gaje ihu ahuhu na inwu onwu, na Ya gaesi kwa n'onwu bilie. Ma ha achoghị ka ihe niile ahụ mee Jisọs n'ihie nke a ha echoghi obuna echiche banyere ha. Jisọs gwakwara ha ubochi ole Ọ gaanọ n'ili - abali ato ehie na abali. (Ndi Ju naaguko akuku ubochi o bula dika ehie na abali, ma Jisọs nwuru na mpaghara nke ubochi Fraide, Satode, na Sode).

Mgbe Jisọs rapusiri ili ahụ, otu mmuozoi ridatara ikporere nkume ahụ ka ndi naesouzo Ya wee hu na Jisọs apuworị. Ndinche ahụ kwesiri ibu ndikom di ike, wee buru ndi egwu jidere nke mere na ha enweghi ike imeghari aru. Emesja ha gwara ndi nchujà ihe mere, ndinche ahụ nyere ha ego riri nne ka ha gwa umummadu na ndi naesouzo Kraist bira n'abali zuru aru ya n'ori. Ha achoghị ka onye o bula kwere na Jisọs siri n'onwu bilie. Nke ahụ mere ka ha buru nno ndinche eledara anya. Ma ufodu mmadu puru ikwu ihe o bula naani ka ha wee nweta ego.

Obi ndi naesouzo Jisọs di aru mgbe ha bira n'ili ahụ ite aru Jisọs mmanu. Obuna mgbe ha huru ka ili ahụ ghereoghe ha aghotaghi na Jisọs esiwo n'onwu bilie. Ma ndi mmuozoi abuo putara ndi chetaara ha okwu Jisọs kwuworo: "Aghagh irara Nwa nke madu nye n'aka ndikom nemehie emehie, na aghagh kwa ikpogide ya n'obe, na Ọ ghagh kwa isi n'onwu bilie n'ubochi nke-atu" (Luk 24:7). Mgbe ha chetara okwu niile ahụ ha weere onu gba oso laa ije koro ndi ozi ndiozo na Jisọs di ndu ozo. Meri Magdalini bu onye ahụ huru ya anya emesja Ọ putara ihe otutu ugbo, oge ufodu nye mmadu olenaole, mgbe ufodu nye otutu mmadu n'otu oge. Jon gwara anyi na ya no n'ebe ahụ wee hu ihe ndia niile n'onweya, wee naagbamà na o bu eziokwu.

AJUJU DI ICHEICHE

1. Gini mere etijighi ukwu Jisọs?
2. Olee olu Nikodimos luru n'olili Jisọs?
3. Olee ihe ato ha mere iji chebe ili Jisọs nkeoma?
4. Onye buru uzọ hu Jisọs mgbe O siri n'onwu bilie?
5. Ichere na anyi gaenweworị nzoputa ma o buru na Kraist anwughị onwu?
6. Okwu nke Jisọs, "udo diri unu," ka O kwuru ugbo ato nime abali asato. Olee mgbe na ebe ekwuru okwu a?